

DP/AL/2026/2

මගේ අංකය : 6/3/AL/2026
පාසල් විභාග සංවිධාන ශාඛාව
ශ්‍රී ලංකා විභාග දෙපාර්තමේන්තුව
පැලෑටි, බත්තරමුල්ල.
2026 මාර්තු මස 23 දින

සියලු ම පරිච්ඡාදිත ස්වභාවය වහන්සේලා හා විදුහල්පතිවරුන් වෙත,

අධ්‍යයන පොදු සහතික පත්‍ර (උසස් පෙළ) විභාගය - 2026

2026 වර්ෂයට අදාළ අ.පො.ස.(උ.පෙළ) විභාගය සඳහා පෙනී සිටීමට නියමිත පාසල් සහ පිරිවෙන් අයදුම්කරුවන්ගේ අයදුම්පත්‍ර සම්පූර්ණ කිරීමේ උපදෙස් මේ සමඟ එවමි. ඉල්ලුම්පත්‍ර භාරගන්නා අවසාන දිනය 2026.04.24 වේ. කිසිදු හේතුවක් මත අයදුම්පත්‍ර භාරගැනීමේ අවසන් දිනය දීර්ඝ කිරීමක් සිදු නොකෙරේ.

- (01) මාර්ගගතව (online) පමණක් ඉල්ලුම් පත්‍ර සම්පූර්ණ කළ යුතු ය.
- (02) අයදුම්කරුවන්ගේ තොරතුරු පද්ධතියට ඇතුළත් කිරීමට පෙර ඔබ පාසලට අයත් අතරු මුහුණතෙහි (Profile) සඳහන් විදුහල්පතිගේ නම, පාසලේ ලිපිනය, දුරකථන අංක, අදාළ කොට්ඨාස/කලාප අධ්‍යාපන කාර්යාල අයත් ප්‍රදේශ හා විභාගය සඳහා පෙනී සිටින නගරය ආදී තොරතුරු යාවත්කාලීන කිරීම අනිවාර්ය වේ.
- (03) ඉල්ලුම්පත්‍ර සම්පූර්ණ කිරීම හා විෂයය තෝරාගැනීම ඉතාමත් නිවැරදිව සිදු කළ යුතුය. විෂයය අංක සහ මාධ්‍යයන් කිසිදු හේතුවක් නිසා පසුව වෙනස් කරනු නොලැබේ. වැරදි විෂය ඇතුළත් කිරීම නිසා අයදුම්කරුවන්ට සිදුවන සියලු ම අපහසුතා පිළිබඳ වගකීම විදුහල්පති වෙත පැවරෙන අතර මේ සඳහා කටයුතු කිරීම වෙනුවෙන් විභාග දෙපාර්තමේන්තුවට වැයවන අතිරේක පිරිවැයක් වේ නම් අදාළ විදුහල්පතිගෙන් අය කරගනු ලැබේ.

සැලකිය යුතුයි :
අධ්‍යාපන ලේකම්ගේ 2008/43 චක්‍රලේඛයේ 4 වගන්තියට අනුව ප්‍රධාන මාධ්‍ය සිංහල හෝ දෙමළ ඉල්ලුම් කරන අයදුම්කරුවන්ට ඉංග්‍රීසි මාධ්‍යයෙන් අනුමත විෂයයන් කිහිපයක් සඳහා පෙනී සිටීමට පහසුකම් සලසා ඇත.

- (04) පසුගිය වර ඔබ පිරිවෙණේ හෝ පාසලේ අයදුම්කරුවන් පෙනී සිටි විභාග මධ්‍යස්ථානයට වඩා පහසු මධ්‍යස්ථානයක් අදාළ නගරයේ ඇත්නම් එය වෙනස් කර දෙන ලෙස අදාළ කලාප අධ්‍යාපන අධ්‍යක්ෂකගේ නිර්දේශ සහිත ලිපියක් විභාග දෙපාර්තමේන්තුව වෙත එවිය යුතුය.
- (05) අයදුම්කරුවන්ගේ සම්පූර්ණ නම, අයදුම්කරන විෂයයන්, මාධ්‍යය හා එහි දක්වා ඇති අනෙකුත් සියලුම තොරතුරු නිවැරදිව ඇතුළත් වී ඇත්දැයි පරීක්ෂා කරන ලෙසට අයදුම්කරුවන්ට උපදෙස් ලබා දෙන්න. මාර්ගගත ක්‍රමයට සම්පූර්ණ කරනු ලබන අයදුම්පත්‍රයේ pdf format මුද්‍රිත පිටපත් දෙකක් ලබා ගත යුතුය. එහි සඳහන් සියලුම තොරතුරු නිවැරදි බවට තහවුරු කර ගෙන අයදුම්කරුවන්ගේ අත්සන් ලබාගෙන, විදුහල්පති අත්සන් කර අවශ්‍ය වුවහොත් පමණක් විභාග දෙපාර්තමේන්තුව වෙත ඉදිරිපත් කිරීම සඳහා එක් පිටපතක් පාසලේ සුරක්ෂිතව තබා ගත යුතු අතර අනෙක් මුද්‍රිත පිටපත 2026.05.05 වන දින පෙ.ව.10.00ට පෙර ඔබ පාසල අයත් කලාප අධ්‍යාපන කාර්යාලයේ විභාග විෂයභාර නියෝජ්‍ය/සහකාර අධ්‍යාපන අධ්‍යක්ෂ වෙත භාරදිය යුතුය.

- (06) ඔබ විද්‍යාලයෙන් දෘශ්‍යබාධිත/ශ්‍රවණබාධිත/වෙනත් විශේෂ අධ්‍යාපන අවශ්‍යතා ඇති අයදුම්කරුවන් ඉදිරිපත් වන්නේ නම් ඔවුන් වෙනුවෙන් "Special Education Needs Students' Additional Data" සබැඳියේ ඇති තොරතුරු සම්පූර්ණ කළ යුතුය. මෙවැනි විශේෂ අධ්‍යාපනික අවශ්‍යතා ඇති සිසුන් වෙනුවෙන්
 - රත්මලාන අන්ධ විදුහල, රත්මලාන
 - පොළොම්මාරුව අඳ / බිහිරි විදුහල, තංගල්ල යන විද්‍යාලවල විශේෂ විභාග මධ්‍යස්ථාන සහ වෙනත් සුදුසු මධ්‍යස්ථාන පිහිටුවනු ලබන බැවින් එම මධ්‍යස්ථාන වෙත යොමු කිරීමට බලාපොරොත්තු වන අයදුම්කරුවන් සම්බන්ධයෙන් විශේෂ අවධානයක් යොමු කරන්න.

D:2026/AL/Principal updates-2026

(07) අනන්‍යතාව ඔප්පු කිරීම

මෙම විභාගයට පෙනී සිටින සෑම අයදුම්කරුවකු ම තම අනන්‍යතාව ඔප්පු කිරීම සඳහා සෑම ප්‍රශ්න පත්‍රයක් සඳහාම ඉදිරිපත් වන විට පුද්ගලයන් ලියාපදිංචි කිරීමේ දෙපාර්තමේන්තුව මගින් නිකුත් කළ ජාතික හැඳුනුම්පත විභාග ශාලාධිපතිට ඉදිරිපත් කළ යුතු ය. ජාතික හැඳුනුම්පත වෙනුවට ඉදිරිපත් කළ හැක්කේ වලංගු විදේශ ගමන් බලපත්‍රය හා වලංගු රියදුරු බලපත්‍රය පමණි. වෙනත් කිසිදු හැඳුනුම්පතක් වලංගු හැඳුනුම්පතක් ලෙස පිළිගනු නොලැබේ. විඩාවන් ජාතික හැඳුනුම්පත සිසුන්ට ලබා ගැනීමට අවශ්‍ය කටයුතු සලසා දීම විදුහල්පතිවරුන්ගේ වගකීමකි.

සැලකිය යුතුයි :-

මෙම විභාගය සඳහා අයදුම්පත් කැඳවන අවස්ථාව වන විට ජාතික හැඳුනුම්පත් නොමැති අයදුම්කරුවන් විභාග දෙපාර්තමේන්තුව විසින් නිකුත් කරනු ලබන හඳුනාගැනීමේ අංකයක් පැමිණ ලබා ගැනීම අනිවාර්යය වේ. විභාගයට අයදුම්කිරීම සඳහා වෙනත් තාවකාලික බාහිර පුද්ගලයින්ගේ හැඳුනුම්පත් අංක භාවිතා කිරීම සපුරා තහනම් වන අතර එය අයදුම්පත ප්‍රතික්ෂේපවීමට හේතුවකි.

(08) විභාගයට පෙනී සිටින වාරය

මෙම විභාගයට අයදුම්කර, එක ප්‍රශ්න පත්‍රයක එක කොටසකට හෝ පෙනී නොසිටින අයදුම්කරුවන් විභාගයට පෙනී නොසිටී අයදුම්කරුවන් ලෙස සලකනු ලැබේ. එවැනි අයදුම්කරුවන් සිටිනම් ඔවුන් පාසලෙන් පළමුවර ඉදිරිපත් කරන අයදුම්කරුවන් වශයෙන් සැලකිය හැකිය. පළමුවරට නිදහස් අයදුම්කරුවන් වශයෙන් ඉදිරිපත් කර, එක දු ප්‍රශ්න පත්‍රයක එක් කොටසකටවත් පෙනී නොසිටී අයදුම්කරුවන් නැවත පාසල් අයදුම්කරුවන් වශයෙන් ඉදිරිපත් කිරීමේ දී ඔවුන් එසේ ඉදිරිපත් කිරීමට සාධාරණ වූ හේතු ඇති බවට විදුහල්පති විශේෂයෙන් වග බලා ගත යුතුයි.

විභාගයට පෙනී සිටිය ද නොසිටිය ද පාසලේ උසස් පෙළ පන්තියක අවුරුදු තුනකට වඩා රැඳී සිටී අයකු පාසල් අයදුම්කරුවකු වශයෙන් විභාගයට ඉදිරිපත් කළ නොහැකි ය. පෞද්ගලික අයදුම්කරුවන් ලෙස ඉල්ලුම්පත් ඉදිරිපත් කළ හැක්කේ පාසලෙන් දැනට අස්වීම් සහතිකය නිකුත් කර ඇති අයදුම්කරුවන්ට පමණි. පාසලේ සිටිමින් ම පෞද්ගලික අයදුම්කරුවන් ලෙස ඉල්ලුම්පත් ඉදිරිපත් කරන හෝ විභාගයට පෙනී සිටීමට උත්සාහ දරන හෝ විභාගයට පෙනී සිටින හෝ අයදුම්කරුවන් විභාග තහනමකට ලක් කරන අතර, ප්‍රතිඵල අත්හිටුවීම සහ ඒ පිළිබඳව නෛතිකව කටයුතු කිරීම ද සිදු කරනු ලැබේ.

(09) මෙම විභාගය සඳහා මාර්ගගතව (online) දත්ත ඇතුළත් කිරීම සම්බන්ධයෙන් තාක්ෂණික උපදෙස් මේ සමඟ ඇති ඇමුණුම 01 හි දක්වා ඇත. තවදුරටත් යම් පැහැදිලි කර ගැනීමක් අවශ්‍ය වුවහොත් පහත සඳහන් ලිපිනයෙන්, විද්‍යුත් තැපෑල මගින් හෝ දුරකථන අංක මගින් විමසීම් කළ හැකිය.

විභාග කොමසාරිස් ජනරාල්
පාසල් විභාග සංවිධාන හා ප්‍රතිඵල ශාඛාව
ශ්‍රී ලංකා විභාග දෙපාර්තමේන්තුව
තැ.පෙ. 1503, කොළඹ.

- විද්‍යුත් තැපෑල : gcealexam@gmail.com
- දුරකථන අංක : 011-2784208
011-2784537
011-2786616
- ෆැක්ස් අංක : 011-2784422
- මාර්ගගත ඒකකය : 011-3671568
011-3661122


ඒ.කේ.එස්. ඉන්දිකා කුමාරි ලියනගේ
විභාග කොමසාරිස් ජනරාල්

D:\2026\AL\Principal updates-2026